



IL-KUMMISSJONI  
EWROPEA

Brussell, 22.9.2023  
COM(2023) 541 final

2023/0328 (NLE)

Proposta għal

## **DEĊIŻJONI TAL-KUNSILL**

**dwar il-pożizzjoni li għandha tittiehed f'isem l-Unjoni Ewropea fil-hames laqgħa tal-Konferenza tal-Partijiet għall-Konvenzjoni ta' Minamata dwar il-Mercurju b'rabta mal-adozzjoni ta' Deċiżjoni li tistabbilixxi l-limitu għall-iskart tal-merkurju, f'konformità mal-Artikolu 11, il-paragrafu 2, ta' dik il-Konvenzjoni**

## MEMORANDUM TA' SPJEGAZZJONI

### **1. SUĠĠETT TAL-PROPOSTA**

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni, fil-ħames laqgħa tal-Konferenza tal-Partijiet għall-Konvenzjoni ta' Minamata dwar il-Merkurju (COP5) b'rabta mal-adozzjoni prevista ta' Deċiżjoni li tistabbilixxi l-limiti għall-iskart ikkontaminat bil-merkurju jew bil-komposti tal-merkurju (minn hawn 'il quddiem "skart ikkontaminat bil-merkurju"), kif imsemmi fl-Artikolu 11, il-paragrafu 2(c) ta' dik il-Konvenzjoni.

### **2. KUNTEST TAL-PROPOSTA**

#### **2.1. Il-Konvenzjoni ta' Minamata dwar il-Merkurju**

Il-Konvenzjoni ta' Minamata dwar il-Merkurju ("il-Ftehim")<sup>1</sup> hija l-qafas legali internazzjonali ewlieni maħsub biex jipprotegi s-saħħa tal-bniedem u l-ambjent mill-emissjonijiet antropoġeniċi u mir-rilaxxi tal-merkurju u tal-komposti tal-merkurju fl-arja, fl-ilma u fuq l-art. Il-Konvenzjoni tindirizza ċ-ċiklu tal-ħajja kollu tal-merkurju mill-estrazzjoni minerarja primarja tal-merkurju sar-rimi tal-iskart tal-merkurju.

Il-Ftehim daħal fis-seħħ fis-16 ta' Awwissu 2017.

L-Unjoni Ewropea hija parti għall-Ftehim bħalma huma l-Istati Membri kollha tagħha.

L-Artikolu 11, il-paragrafu 2 tal-Ftehim, jistipula li, għall-fini ta' dan il-Ftehim, "l-iskart tal-merkurju" ifisser, sustanzi jew oġġetti (a) li jikkonsistu mill-merkurju jew mill-komposti tal-merkurju jew (b) li fihom minnhom jew (c) li huma kkontaminati bihom, fi kwantità li taqbeż il-limiti li għandhom jiġu ddefiniti mill-Konferenza tal-Partijiet, u li jintremew jew li huma maħsuba jew meħtieġa li jintremew f'konformità mad-dritt nazzjonali jew mal-Ftehim. Din id-dispożizzjoni żżid li din id-definizzjoni ta' "l-iskart tal-merkurju" teskludi l-iskart minerarju (materjal tal-art ta' kopertura, skart tal-blatt u żwiel), għajr l-iskart mill-estrazzjoni minerarja primarja tal-merkurju, li jkun fih il-merkurju jew komposti tal-merkurju fi kwantità inqas mil-limiti li għandhom jiġu ddefiniti mill-Konferenza tal-Partijiet.

L-Artikolu 11, il-paragrafu 3 tal-Ftehim, jispeċifika li l-iskart li jikkwalifika bħala skart tal-merkurju skont l-Artikolu 11, il-paragrafu 2 tiegħu, irid jiġi mmaniġġjat b'mod li jkun ambjentalment korrett ("ESM"). Fit-tielet laqgħa tagħha (25-29 ta' Novembru 2019)<sup>2</sup>, il-COP adottat id-Deċiżjoni MC-3/5<sup>3</sup>, li ttipprevedi kif ġej:

---

<sup>1</sup> Il-Konvenzjoni ta' Minamata dwar il-Merkurju (Test u Annessi), <https://mercuryconvention.org/en/documents/minamata-convention-mercury-text-and-annexes>

<sup>2</sup> [It-tielet laqgħa tal-Konferenza tal-Partijiet għall-Konvenzjoni ta' Minamata dwar il-Merkurju \(COP-3\), Ġinevra, l-Iżvizzera, 25-29 ta' Novembru 2019.](https://mercuryconvention.org/en/meetings/cop3) <https://mercuryconvention.org/en/meetings/cop3>

<sup>3</sup> Deċiżjoni adottata mit-tielet Konferenza tal-Partijiet għall-Konvenzjoni ta' Minamata dwar il-Merkurju – MC-3/5 - Limiti għall-iskart tal-merkurju, is-7 ta' Jannar 2020, <https://mercuryconvention.org/sites/default/files/documents/decision/UNEP-MC-COP3-Dec5-MercuryWasteThresholds.EN.pdf>

Minn naħa, l-iskart kollu li jikkonsisti mill-merkurju jew mill-komposti tal-merkurju jew li fih minnhom huwa “skart tal-merkurju” skont it-tifsira tal-Artikolu 11(2) tal-Ftehim, irrISPettivament mill-kontenut tal-merkurju jew tal-komposti tal-merkurju tiegħu. Rigward il-materjal tal-art ta’ kopertura u l-iskart tal-blat mill-estrazzjoni għajr l-estrazzjoni minerarja primarja tal-merkurju, ma hemm l-ebda hteġa li jiġu żviluppati limiti u dan jimplika li dawn fil-fatt jaqgħu fil-kamp ta’ applikazzjoni tal-Artikolu 11 tal-Ftehim.

Min-naħa l-oħra, fir-rigward tal-iskart ikkontaminat bil-merkurju jew bil-komposti tal-merkurju (“skart ikkontaminat bil-merkurju”), inkluż għaž-żwiel mill-estrazzjoni minerarja għajr l-estrazzjoni primarja tal-merkurju (“żwiel mill-estrazzjoni minerarja”), peress li ma seta’ jintlaħaq l-ebda ftehim mill-Partijiet, il-grupp ta’ esperti tekniċi, stabbilit mill-COP fit-tieni laqgħa tiegħu (19-23 ta’ Novembru 2018)<sup>4</sup>, għandu jkompli bid-diskussjonijiet dwar il-limiti applikabbli matul il-perjodu intersessjonali li jwassal għall-ħames laqgħa tiegħu.

## **2.2. Il-Konferenza tal-Partijiet**

Il-Konferenza tal-Partijiet għall-Ftehim (“COP”) twettaq il-funzjonijiet assenjati lilha mill-Ftehim u, għal dak il-għan, għandha tqis u twettaq, fost l-oħrajn, kull azzjoni addizzjonali li tista’ tkun meħtieġa biex jinkisbu l-oġettivi tal-Ftehim, inkluż l-adozzjoni ta’ linji gwida rilevanti.

Skont l-Artikolu 28 tal-Ftehim u d-Deciżjoni MC-1/1 dwar ir-Regoli ta’ Proċeduri<sup>5</sup> adottati mill-COP fl-ewwel laqgħa tagħha (24-29 ta’ Settembru 2017)<sup>6</sup>, kull Parti għandha vot wiehed. Madankollu, bħala organizzazzjoni reġjonali għall-integrazzjoni ekonomika, l-Unjoni teżerċita d-dritt tagħha li tivvota dwar kwistjonijiet fil-kompetenza tagħha b’numru ta’ voti ugwali għan-numru tal-Istati Membri tagħha li huma partijiet għall-Ftehim. L-Unjoni ma għandhiex teżerċita d-dritt għall-vot tagħha jekk kwalunkwe wiehed mill-Istati Membri tagħha jeżerċita d-dritt għall-vot tiegħu, u vice versa.

## **2.3. L-att previst tal-Konferenza tal-Partijiet**

Il-grupp ta’ esperti tekniċi stabbilit skont id-Deciżjoni MC-2/2<sup>7</sup>, li rċieva mandati estiżi bid-deciżjonijiet MC-3/5 u MC-4/6<sup>8</sup>, iddiskuta l-limitu/i għall-iskart tal-merkurju li jaqa’ taħt is-

<sup>4</sup> It-tieni laqgħa tal-Konferenza tal-Partijiet għall-Konvenzjoni ta’ Minamata dwar il-Merkurju (COP-2), Ġinevra, l-Iżvizzera, mid-19 sat-23 ta’ Novembru 2018  
<https://mercuryconvention.org/en/meetings/cop2>

<sup>5</sup> Deciżjoni adottata mill-ewwel Konferenza tal-Partijiet għall-Konvenzjoni ta’ Minamata dwar il-Merkurju - MC-1/1: Regoli ta’ proċedura, it-22 ta’ Novembru 2017,  
<https://mercuryconvention.org/sites/default/files/documents/decision/UNEP-MC-COP1-Dec1-RulesProcedure.EN.pdf>

<sup>6</sup> L-ewwel laqgħa tal-Konferenza tal-Partijiet għall-Konvenzjoni ta’ Minamata dwar il-Merkurju (COP-2), Ġinevra, l-Iżvizzera, mill-24 sad-29 ta’ Settembru 2017, <https://mercuryconvention.org/en/meetings/cop1>

<sup>7</sup> Deciżjoni adottata mit-tieni Konferenza tal-Partijiet għall-Konvenzjoni ta’ Minamata dwar il-Merkurju - MC-2/2: Il-limiti għall-iskart tal-merkurju, is-6 ta’ Diċembru 2018,  
<https://mercuryconvention.org/sites/default/files/documents/decision/UNEP-MC-COP2-Dec2-MercuryWasteThresholds.EN.pdf>

<sup>8</sup> Deciżjoni adottata mir-raba’ Konferenza tal-Partijiet għall-Konvenzjoni ta’ Minamata dwar il-Merkurju - MC-4/6: Il-limiti għall-iskart tal-merkurju, it-8 ta’ April 2022,

subkategorija 2(c) tal-Artikolu 11. Wara li kkunsidra l-fehmiet kollha espressi mill-membri, il-grupp qabel li jirrakkomanda li l-Konferenza tal-Partijiet tistabbilixxi limitu għall-iskart ikkontaminat bil-merkurju, li jipprezenta tliet valuri ta' limitu possibbli biex il-COP tiegħu decizjoni dwarhom. Il-grupp qabel dwar rakkomandazzjonijiet oħra relatati mal-limitu/i.

Il-hidma intersessjonali tal-esperti msemija hawn fuq irriżultat f'rapport iddedikat żviluppat mis-Segretarjat tal-Konvenzjoni<sup>9</sup>, li jinkludi rakkomandazzjonijiet għall-COP dwar il-limiti għall-iskart tal-merkurju għall-kunsiderazzjoni u għall-possibiltà li jigu adottati fil-COP5.

Ir-rakkomandazzjonijiet lill-COP jinkludu l-istabbiliment ta' limitu ta' [25] [15] [10] mg/kg ta' koncentrazzjoni totali ta' merkurju għall-iskart ikkontaminat bil-merkurju jew b'komposti tal-merkurju.

### 3. POŻIZZJONI LI GĦANDHA TITTEHED F'ISEM L-UNJONI

Il-pożizzjoni proposta li għandha tittiehed f'isem l-Unjoni hija li waqt il-ħames laqgħa tal-COP tiġi appoġġata l-adozzjoni tal-att previst li tkun konsistenti mal-acquis tal-UE.

Fil-fatt, filwaqt li l-att previst se jikkomplementa d-Deciżjoni MC-3/5 billi jindirizza kategorija oħra tal-iskart tal-merkurju, jiġifieri skart ikkontaminat bil-merkurju, din il-pożizzjoni proposta hija konformi bis-sħiħ mal-pożizzjoni tal-UE adottata fid-dawl tal-COP3, li kienet strumentali fl-iżvilupp ta' din id-Deciżjoni u li diġà kopriet il-kwistjoni tal-limitu għat-tali skart. L-iskart tal-merkurju huwa rregolat fil-livell tal-UE, l-aktar mir-Regolament dwar il-Merkurju<sup>10</sup>, mid-Direttiva Qafas dwar l-Iskart<sup>11</sup>, mid-Direttiva dwar l-Iskart mill-Estrazzjoni<sup>12</sup> u mid-Deciżjoni tal-Kummissjoni dwar il-lista Ewropea tal-iskart<sup>13</sup>.

Id-dritt tal-UE dwar l-iskart jiddependi fuq l-obbligu ewlieni stabbilit fl-Artikoli 13 u 17 tad-Direttiva 2008/98/KE dwar l-iskart li abbażi tiegħu, l-Istati Membri għandhom jiehdu l-miżuri meħtieġa biex jiżguraw li l-immaniġjar tal-iskart jitwettaq mingħajr ma tiġi pperikolata s-saħħa tal-bniedem u mingħajr ma ssir ħsara lill-ambjent. Dawn id-dispożizzjonijiet jimplementaw l-obbligu tal-ESM stabbilit fl-Artikolu 11, il-paragrafu 3 tal-Ftehim.

Tabilhaqq, filwaqt li l-UE kienet strumentali fir-rigward tal-iżvilupp tal-Ftehim, inkluż id-dispożizzjonijiet tiegħu dwar l-iskart tal-merkurju, u filwaqt li l-esperti tal-UE kkontribwew b'mod sinifikanti għad-diskussjonijiet intersessjonali tal-esperti msemija hawn fuq, l-acquis tal-UE dwar l-iskart imur lil hinn mill-Artikolu 11 tal-Ftehim peress li l-iskart tal-merkurju

---

<https://mercuryconvention.org/en/documents/mercury-waste-thresholds-1>

<sup>9</sup> UNEP/MC/WT.2/L.1 Abbozz ta' rapport tal-laqgħa tal-grupp ta' esportazzjoni teknika dwar il-limitu għall-iskart tal-merkurju, disponibbli fuq: [https://mercuryconvention.org/sites/default/files/inline-files/2\\_L1\\_meeting\\_report\\_final.pdf](https://mercuryconvention.org/sites/default/files/inline-files/2_L1_meeting_report_final.pdf)

<sup>10</sup> Id-Deciżjoni tal-Kunsill 94/904/KE li tistabbilixxi lista ta' skart perikoluż skont l-Artikolu 1(4) tad-Direttiva tal-Kunsill 91/689/KEE dwar skart perikoluż

<sup>11</sup> Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart

<sup>12</sup> Id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immaniġjar ta' skart mill-industrija ta' estrazzjoni u li temenda d-Direttiva 2004/35/KE7

<sup>13</sup> Id-Deciżjoni tal-Kummissjoni 2000/532/KE tat-3 ta' Mejju 2000 li tissostitwixxi d-Deciżjoni 94/3/KE li tistabbilixxi lista ta' skart skont l-Artikolu 1(a) tad-Direttiva tal-Kunsill 75/442/KEE dwar l-iskart u d-Deciżjoni tal-Kunsill 94/904/KE li tistabbilixxi lista ta' skart perikoluż skont l-Artikolu 1(4) tad-Direttiva tal-Kunsill 91/689/KEE dwar skart perikoluż

kollu msemmi f'din id-dispożizzjoni huwa rregolat fil-livell tal-UE u soġġett għall-immanigġjar ambjentalment korrett irrispettivament mill-kontenut ta' merkurju jew ta' komposti tal-merkurju tiegħu.

Il-pożizzjoni tal-Unjoni hija meħtieġa għax il-Partijiet għall-Ftehim għandhom jimplementaw l-att previst, la darba dan jiġi adottat. Fir-rigward tat-tliet valuri proposti, l-UE jenħtieġ li tistinka biex jintlaħaq qbil dwar valur uniku li għandu jiġi adottat mill-COP5. L-UE tista' turi flessibilità fuq il-valur finali.

## **4. BAŻI ĠURIDIKA**

### **4.1. Bażi ġuridika proċedurali**

#### *4.1.1. Principji*

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu "l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim."

Il-kunċett tal-"atti li jkollhom effetti legali" jinkludi l-atti li jkollhom effetti legali skont ir-regoli tad-dritt internazzjonali li jirregola s-sede inkwistjoni. Jinkludi wkoll strumenti li ma jkollhomx effett vinkolanti skont id-dritt internazzjonali, iżda li "jistgħu jinfluwenzaw b'mod determinanti l-kontenut tal-legiżlazzjoni adottata mil-legiżlatura tal-UE"<sup>14</sup>.

#### *4.1.2. Applikazzjoni għal dan il-każ*

Il-COP hija korp imwaqqaf bi ftehim, jiġifieri l-Konvenzjoni ta' Minamata dwar il-Merkurju.

L-att previst li l-COP hija mitluba tadotta jikkostitwixxi att li għandu effetti legali, għaliex il-Partijiet għall-Ftehim għandhom jieħdu miżuri biex jiżguraw li dan jiġi implimentat u jithares.

L-att previst la jissupplimenta u lanqas ma jemenda l-qafas istituzzjonali tal-Ftehim. Għalhekk, il-bażi ġuridika proċedurali għad-deċiżjoni proposta hija l-Artikolu 218(9) tat-TFUE.

### **4.2. Bażi ġuridika sostantiva**

---

<sup>14</sup> Is-Sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-paragrafi 61 sa 64.

#### *4.2.1. Principji*

Il-bażi ġuridika sostantiva għal deċiżjoni skont l-Artikolu 218(9) tat-TFUE tiddependi primarjament mill-oġġettiv u mill-kontenut tal-att previst li fir-rigward tiegħu tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew il-komponenti jkun jista' jiġi identifikat bħala dak ewlieni filwaqt li l-ieħor ikun sempliċement incidentali, id-deċiżjoni skont l-Artikolu 218(9) tat-TFUE trid tissejjes fuq bażi ġuridika sostantiva unika, jiġifieri dik meħtieġa mill-għan jew mill-komponent ewlieni jew predominanti.

#### *4.2.2. Applikazzjoni għal dan il-każ*

L-oġġettiv u l-kontenut ewlenin tal-att previst huma marbuta mal-ambjent. Għalhekk, il-bażi ġuridika sostantiva tad-deċiżjoni proposta hija l-Artikolu 192(1) tat-TFUE.

### **4.3. Konkluzjoni**

Il-bażi ġuridika tad-deċiżjoni proposta jenħtieġ li tkun l-Artikolu 192(1) tat-TFEU flimkien mal-Artikolu 218(9) tat-TFUE.

Proposta għal

## DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fil-hames laqgħa tal-Konferenza tal-Partijiet għall-Konvenzjoni ta' Minamata dwar il-Mercurju b'rabta mal-adozzjoni ta' Deċiżjoni li tistabbilixxi l-limitu għall-iskart tal-merkurju, f'konformità mal-Artikolu 11, il-paragrafu 2, ta' dik il-Konvenzjoni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni ta' Minamata dwar il-Mercurju<sup>15</sup> ("il-Ftehim") giet konkluza mill-Unjoni permezz tad-Deċiżjoni tal-Kunsill (UE) 2017/939<sup>16</sup> u daħlet fis-seħħ fis-16 ta' Awwissu 2017.
- (2) Skont id-Deċiżjoni MC-1/1 dwar ir-Regoli ta' Proċeduri adottata mill-Konferenza tal-Partijiet għall-Ftehim ("il-Konferenza tal-Partijiet") fl-ewwel laqgħa tagħha, il-Partijiet għandhom jagħmlu kull sforz biex jilhqqu ftehim b'kunsens dwar il-materji kollha ta' sustanza.
- (3) Il-Konferenza tal-Partijiet għall-Ftehim, matul it-tielet laqgħa tagħha tal-25-29 ta' Novembru 2019, adottat id-Deċiżjoni MC-3/5 li tistabbilixxi l-limiti għall-iskart li jikkonsisti mill-merkurju jew mill-komposti tal-merkurju jew li fih minnhom, kif imsemmi fl-Artikolu 11, il-paragrafu 2 tal-Ftehim, u li teħtieg li l-grupp ta' esperti tekniċi, stabbilit mill-Konferenza tal-Partijiet fit-tieni laqgħa tagħha tad-19-23 ta' Novembru 2018, jiżviluppa limiti għall-iskart ikkontaminat bil-merkurju jew bil-komposti tal-merkurju ("skart ikkontaminat bil-merkurju"), inkluż għaž-żwiel mill-estrazzjoni minerarja għajr l-estrazzjoni primarja tal-merkurju.
- (4) Matul it-tieni segment tar-raba' laqgħa tagħha tal-21-25 ta' Marzu 2022, il-Konferenza tal-Partijiet ma setgħetx tadotta Deċiżjoni dwar il-limiti għall-iskart ikkontaminat bil-merkurju, kif imsemmi fl-Artikolu 11, il-paragrafu 2(c), tal-Ftehim. Minflok, id-Deċiżjoni MC-4/6 talbet lill-grupp ta' esperti tekniċi biex ikompli l-ħidma tiegħu primarjament b'mezzi elettronici u biex jorganizza laqgħa wiċċ imb wiċċ ta' tul ta' żmien suffiċjenti biex jindirizza l-iskart tal-merkurju li jaqa' taħt il-paragrafu 2(c) tal-

<sup>15</sup> Kopja ċċertifikata tal-Konvenzjoni ta' Minamata dwar il-Mercurju hija disponibbli hawnhekk: <https://treaties.un.org/doc/Treaties/2013/10/20131010%2011-16%20AM/CTC-XXVII-17.pdf>

<sup>16</sup> Id-Deċiżjoni tal-Kunsill (UE) 2017/939 tal-11 ta' Mejju 2017 dwar il-konklużjoni f'isem l-Unjoni Ewropea tal-Konvenzjoni ta' Minamata dwar il-Mercurju (GU L 142, 2.6.2017, p. 4).

Artikolu 11, soġġett għad-disponibbiltà tar-riżorsi, u biex jirrapporta dwar il-ħidma tiegħu lill-Konferenza tal-Partijiet fil-ħames laqgħa tagħha.

- (5) Jixraq li tiġi stabbilita l-pożizzjoni li għandha tittiehed f'isem l-Unjoni fil-Konferenza tal-Partijiet, billi din id-Deċiżjoni proposta, jekk tiġi approvata, se jkollha effetti legali peress li l-Partijiet għall-Ftehim se jkollhom jiehdu miżuri biex jimplimentawha fil-livelli nazzjonali u/jew reġjonali.
- (6) L-Unjoni kkontribwiet b'mod sinifikanti għall-iżvilupp tad-dispożizzjonijiet dwar l-iskart tal-Ftehim u għall-ħidma intersessjonali tal-esperti mnedija bid-Deċiżjoni MC-3/5 u dan wassal għar-rakkomandazzjonijiet; filwaqt li l-acquis tal-Unjoni diġà teħtieġ li l-iskart tal-merkurju kollu msemmi fl-Artikolu 11, il-paragrafu 2 tal-Ftehim, inkluż l-iskart ikkontaminat bil-merkurju, jiġi mmaniġġjat mingħajr ma tiġi pperikolata s-saħħa tal-bniedem u mingħajr ma ssir ħsara lill-ambjent, irrispettivament mill-kontenut tal-merkurju tagħhom.
- (7) Jenhtieg li l-Unjoni tappoġġa biss l-adozzjoni ta' Deċiżjoni mill-Konferenza tal-Partijiet li tkun konsistenti mal-acquis tal-Unjoni.

ADOTTAT DIN ID-DEĊIŻJONI:

#### *Artikolu 1*

Il-pożizzjoni li għandha tittiehed f'isem l-Unjoni fil-ħames laqgħa tal-Konferenza tal-Partijiet tal-Ftehim għandha tkun li tappoġġa l-adozzjoni ta' Deċiżjoni li tistabbilixxi l-limiti għall-iskart ikkontaminat bil-merkurju, li tkun konsistenti mal-acquis tal-Unjoni.

#### *Artikolu 2*

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill*  
*Il-President*